

### બંધન, બંધન, રાગે-દ્રેષે

બંધન, બંધન, રાગે-દ્રેષે, જગ વિષમય બનતું મન-ક્લેશે;  
ચાંડાળો ચાર કષાયો છે, આરોપિત ભાવે રસ ખેંચે. - બંધન....

ચારેય ગતિમાં દુખબંધી,  
સોનાની સાંકળ દેવગતિ;

લોઢાની બેડી મનુષ્યગતિ,  
તિર્યચ, નરક, વેદન-કષ્ટે.

કંદન, કંદન, ચંચળ ક્ષેત્રે, પુદ્ગલબંધે આશ્રવ-મિશ્રે. - બંધન....

પરમાણુ ગૂંચળાં અંતઃકરણ,  
જે અંદર તેવું બહિર્ વલણ;

ચેતન છે ચોટે ભ્રાંત કરમ,  
યાંત્રિક નિશ્ચેતે ‘યાત્રિક’ ‘તે’.

વંદન, વંદન, વીતરાગ-વૃત્તે, જગ તન-મન ઠરતું અનુદ્રેગે. - બંધન....

સ્થૂળ દેહથી આત્મા સાવ જુદો,  
મન-બુદ્ધિ-ચિત્તથી ‘હું’ જુદો;

‘મહારું’ કલ્પ્યું ત્યાં ‘અહમ્’ ઊભો,  
જગ ઊભું થયું મમતા ઠેકે.

અક્ષય સુખમ્ આતમ ઝંખે, “જ્ઞાની” મળતાં મોક્ષ જ મહેકે. - બંધન....

સ્થૂળ, સૂક્ષ્મ ને કારણ પુદ્ગલ ત્રીન,  
તેનાથી મૂળ શુદ્ધ આત્મા ભિન્ન;

છૂટા કરી શકે સિદ્ધ-વૈજ્ઞાનિક,  
રાસાયણ છંટકે મુક્તિ દીસે.

મુક્તમ, મુક્તક, નિજ-સત્સંગે, બંધન સઘળાં અહીંયાં તૂટતે.

સંયમ, સંયમ, જ્ઞાતા-દૃષ્ટે, ચિત્ત શુદ્ધ, અ-બંધન સ્વયં પદે. - બંધન....

